
СМАЛЕНШЧЫНА “““е АДВЕЧНАЯ 
ЗЯМЛЯ БЕЛАРУСКАГА НАРОДУ 


З гор паглядае прыгожы Смаленск 
цераз прысады а блоні свае. 
Замак і цэрквы ў даліны глядзяць, 
цяжкія дні ім прыйшлося зазнаць. 
Тут адбываліся бойкі ня раз, 
тут задрамаў, затрымаўшыся, час. 
Сяньняшняй бойкі ня чулі вякі, 
гэтакай цяжкай ня зналі рукі. 
Павадкай дзікай прайшлі па зямлі, 
новы тэстамэнт няволі далі... 
Сьціх і скарыўся магутны Дняпро... 
Ул. Дубоўка 

І. АБ ЧЫМ ГАВОРАЦЬ СТАРЫЯ ЛЕТА- 
ПІСЫ 

Смаленск... Як шмат гістарычных успамі- 
наў будзіць гэтае слова, як многастайна ў да- 
знаным ведаю мінулага ўяўленьні паўстае 
багатая на падзеі гісторыя гэтага гораду, 
крывіцкага краю і народу. А гісторыя Сма- 
ленску, як крывіцкага гораду, пачынаецца 
яшчэ ад незапомных часоў. Бадай усе пер- 
шыя летапісы з гісторыі славянства ўжо 
ўспамінаюць Смаленск, як палітычны цэнтар 
крывічоў, яшчэ ў пэрыядзе паганскае стара- 
вечнасьці, калі крывічы калянізавалі шыра- 
ка поўнач і ўсход Беларусі і крывіцкія па- 
селішчы паўставалі ў Вазёрным краі аж да 
самага Белавозера, а на ўсходзе і паўдні да 
Акі і Дону. Побач з Ізбарскам і цэнтрам па- 
дзьвінскіх крывічоў --- Полацкам, --- навет ра- 
ней за яго, называецца цэнтар усходніх Пры- 

дняпроўскіх крывічоў -- Смаленск. 

Смаленск быў цесна зьвязаны ў эканаміч- 
ных і тэрытарыяльных дачыненьнях з слаў- 
ным Полацкам. Лучылі іх інтарэсы Дняпра-- 
Дзьвінскага воднага шляху, якім ішоў ган- 
даль заходніх готаў з усходнімі баўгарамі і 
хазарамі; эканамічна лучыў іх вялікі водны 
шлях “з варагаў у грэкі”. Ажыўлены гандаль 
праз гэтыя шляхі багаціў Полацак і Сма- 
ленск, а раньняе палітычнае вылучэньне ў 
васобныя дзяржаўныя адзінкі рабілі іх гас- 
падарамі над шмат якімі суседнімі плямень- 
нямі, якіх яны ўзалежнівалі ў дзяржаўным 
дачыненьні. Шмат якія назовы мясцовасьцяў 
і паселішчаў, што паходзяць ад слова "кры- 
віч“, як Крывец, Крэчаны, Крыўскае, Крэва, 
Крывозны і г.д., што сустракаюцца ў вялі- 
кай колькасьці ў землях Радзімічаў, Севера- 
наў, Дрыгвічоў, сьцьвярджаюць што крывічы 
надта далёка пашырылі сваё расьсяленьне. 
У дзяржаўнай залежнасьці ад вялікага племя 
Крывічоў і іхнага цэнтру Смаленску была і 
Севяранская зямля. Аб гэтым у "Повести 
древних времен” гаворыцца: 

“И по сих братиий /пасьля Кія, Шчэка і Ха- 
рыва/ држаці почаша род іх княженье в По- 
лях, а в Деревлях свое, а: Дрьгевичи свое, а, 
Словене свое Нов'егроде, а другое на Полоте, 
иже и Полочане, от них же и Кривичи, иже 
седять на вьерх Влгия и на верх ІВИНнИи : 
вьерх Днепра, іх же град есть Смольнск; туда 
бо седят Кривичи; таже Север от них”. 

Зьліваючыся з севяранаўскімі, срадзіміцкімі 
і дрыгавіцкімі землямі ў працэсе калёнізацыі 
гэтых земляў, яшчэ ў тыя пачаткавыя для 
сваёй гісторыі часы яны далі той асобны 

славянскі тып беларусаў, які становіць цяпер 
зусім непадобную да расейцаў нацыю. Этна- 
графічнай і расавай чысьціні полацкіх і сма- 
ленскіх крывічоў спрыяла раньняе дзяржаў- 
нае самавызначэньне і магутнасьць, набытая 
дзякуючы этнаграфічнаму, эканамічнаму і гэ- 
аграфічнаму адзінству. 

Аб велічы і значэннасьці Смаленску ў тыя 
старадаўныя часы гавораць і летапісныя 
весткі пра паход 865 г. вараскіх баяраў Ас- 
кольда і Дыра, якія з згоды Рурыка пайшлі 
ў Царгорад з родам сваім “И пойдоста изь 
Новагорода по Днепру и идуче мимо Смо- 
ленск, и не явистася з Смоленску: зане град 
велик и мног людьми”. 

Той самы летапіс адзначае, як пазьней Сма- 
ленск, у 882 г., прызнаў залежнасьць ад Алега 
і Ігора, але усё-ж меў самастойнага князя і 
належыў, як раней, да вялікіх гаспадарстваў. 
Калі Алег у 907 годзе супольнымі славянскімі 
сіламі паняволіў Грэцкую зямлю і загадаў 
плаціць даніну -- “рускім гарадом”: перш 
Кіеву, так-жа Ноўгароду, а затым Полацку, 
Роставу, Смаленску і іншым, дык адразу-ж 
давалася тлумачэньне, што гэта вялікія княс- 
твы -- “па тых бо гарадох сядзяць вялікія 
князі, якія знаходзяцца пад Алегам”. 

Гэтак, летапісы называюць гэткіх раньніх 
самастойніх князёў у Смаленску, як князя 
Станіслава, сына Валадзімера, затым Вячасла- 
ва Яраславага (ад 1054 г.). Канчальна вызва- 
ліў Смаленшчыну ад усякае залежнасьці ад 
дынастыі русаў у 1128 г. і стварыў магутнае 
Смаленскае княства Расьціслаў Мсьціславіч, 
унук Манамаха (1125 --- 1160 г.). 

Смаляне хрысьціліся паводля прынятага ў 

1013 г. хрысьціянства. А у 1137 г. імкнучыся 
да паступовага палітычнага самавызначэньня 
і навет духовае незалежнасьці ад русаў, за, 
Расьціславам Смаленшчына вылучылася ў ва- 
собную епіскопію. За, першага япіскапа. быў 
вучоны грэк Мануіл, пасьля ў гэтай ролі былі 
беларусы. Адгэтуль пачынаецца час культур- 
нага і гаспадарскага росьцьвіту Смаленску -- 
залатая пара незалежнага Смаленскага княст- 
ва. 

Гандлёвыя сувязі Смаленску, даўней з араб- 
ска-бізантыйскімі краямі, а гэтым часам і з 
захадам -- Рыгаю, Готляндам ды іншымі ня- 
мецкімі гарадамі --- багацілі горад. 

У Смаленскіх курганах знаходзяць шмат бі- 
зантыцкіх і арабскіх манетаў УШ -- ХІ ст. ст. 
Багата хлеба Смаленск вывозіў на свой хлеб- 
ны рынак -- Ноўгарад. Смаленскія купцы 
езьдзілі ў Суздаль і аж у Канстантынопаль. 
Немцы-ж самі прыяжджалі ў Смаленск і тры- 
вала тут асядалі. Ужо ў ХШ ст. тут была 
цэлая нямецкая калёнія з сваёю царквою імя 
Божае Маці, якая мела і свой двор. За. той са- 
мы час ведамыя ў гісторыі беларускае мовы і 
беларускага права гандлёвыя ўмовы, якія ра- 
біў князь Мсьціслаў з Рыгаю і Готляндам, як, 
скажам, Смаленская Тарговая грамата. ад 1229 
г. і інш. 

Гэтыя дакумэнты, пісаныя ў тагачаснай бе- 
ларускай мове, сьветчаць пра пашыранасьць 
гэтае мовы далёка і за межамі Беларусі, а 


таксама і пра тое, што яна мела прызнаньне ў 


шырокіх колах замежных купцоў, як мова лі- 
таратурная, мова юрыдычных і гандлёвых да- 
кумэнтаў і штодзённага ўжытку ў асьвечаных 
колах беларускага жыхарства. 


шф 
П. СМАЛЕНШЧЫНА -- СТАРАДАЎНЫ 
АСЯРОДАК БЕЛАРУСКАЕ КУЛЬТУРЫ 


Яшчэ перад афіцыйным прыняцьцем хрысь- 
ціянства беларускія купцы, разам з уплывамі 
хрысьціянства, прывозілі з Бізантыі і ўплывы 
бізантыйскае культуры. Пасьля таго, як княгі- 
ня Рагнеда з сваім сынам Ізяславам зьвярну- 
лася з Кіева на Беларусь у 900 г. і абвесьціла. 
тут хрысьціянства, афіцыйнаю вераю, куль- 
турнае разьвіцьцё Беларусі пайшло ппаркімі 
тэмпамі наперад. Смаленшчына, хоць крыху і 
пазьней за Полаччыну прыняла хрысьціян- 
ства, але дзякуючы эканамічнаму ўздыму і 
высакаасьвечаным князём, што былі на паса- 
дах у Смаленску, надта прычынілася да куль- 
турнага ўздыму Беларусі. 

Тут у манастырох ствараліся культурныя 
асяродкі, з якіх паўставалі цэлыя літаратурна- 
асьветніцкія кірункі і школы з шмат якімі 
культурнымі дзеячамі і пісьменьнікамі. 

Гэтаму вельмі спрыяў высокакультурны 
князь Расьціслаў і асабліва князь Раман (1160 
2 1180). Гэты апошні ўсё сваё жыцьцё аддаў 
развою школьніцтва, дзеля чаго наймаў за мя- 
жою, на захадзе і ў Бізантыі, высокаадукава- 
ных, каб яны вучылі беларускую моладзь 
грэцкай і лацінскай моваў, Асьветна-культур- 
най справе князь Раман ахвяраў усе свае срод- 
кі і багацьці. 

“Князь Раман, --- гаворыць летапісец, -- ад- 
даў на школы і кнігі ўсю сваю маёмасьць, і па 
сьмерці добрага князя Рамана смаленцы па- 
хавалі яго сваім коштам, бо ў князеўскім скар- 
бе ня было ніводнае капейкі”. 

Дзякуючы гэтай рупнасьці пра культуру і 


Аб 


ну ўра 


асьвету з боку саміх князёў праз усе ХП -- 
ХШ ст. смаленцы ўзьняліся ў тым часе на 
найвышэйшы ўзровень. Ужо ў ХП ст. вылуча- 
юцца выдатныя асобы культурных дзеячоў у 


Смаленску, як Клімэнт Смаляціч, Аўраам Сма-, 


ленскі, мніх Апанас, прэзьбітар Хама, манах 
Ахрэм і інш. Гэткага кніжніка, як Клімэнт 
Смаляціч, як сьветчыць летапісец, датуль яш- 
чэ ня было навёт на ўсёй усходняй славян- 
шчыне. Гэта быў высокаасьвечаны чалавек, 
глыбокі філёзаф, знаўца антычных пісьмень- 
нікаў -- Гамэра, Плятона і Арыстотэля. Спа- 
чатку быў ён мніхам-схімнікам, але, выклікаў- 
“шы сваёй адукаванасьцяй увагу высокапа- 
стаўленых асобаў у Кіеве і духоўнікаў у Сма- 
ленску, ён саборам мясцовых епіскапаў выбі- 
раецца за мітрапаліта (1147 -- 1154). Будучы 
абраным толькі саборам, а не пастаўленым 
канстантынопальскім патрыярхам, Клімэнт 
меў нямала супраціўнікаў і няпрыемнасьцяў. 
Дле гэта-ж змушала яго ў абарону сваіх па- 
глядаў пісаць нямала палемічных твораў і гэ- 
так прычыніцца да развою беларускага, пісь- 
менства тае пары. 

Гэтак, дайшло да нас ягонае “Пасланьне”, 
напісанае ў вадказ на закіды свайго супра- 
ціўніка Хамы, што ён быццам у сваім лісьце 
да князя Расьціслава выхваляе сябе і выдае 
за лепшага філёзафа. Клімэнт адказаў, што 
ён ня шукае сьвецкае славы, багацьцяў, а 
дбае толькі аб душы і пасьмяротным збаў- 
леньні. Да гэтага, ён уважае, можна прыйсьці 
праз духовае дасканаленьне чалавека. 

Хама трымаўся літары сьвятога “Пісьма” 
і быў ворагам усякага творчага тлумачэньня 
яго. Клімэнт вызнаваў іншы пагляд -- патрэ- 


жаць, са 

бы тлумачэньня сьв. Пісьма паводля твораў 
Гамэра, Плятона і Арыстотэля, і цьвердзіў, 
што гэта зусім ня зьіначвае сэнсу сьв. Пісьма, 
а даець яму новае алегарычна - сымбалічнае 
тлумачэньне. Гэтак беларус Клімэнт Смаляціч 
яшчэ у ХП ст. ужо бачыў тое, што перамагло 
ў Эўропе куды пазьней -- у эпоху адраджэнь- 
ня і гуманізму. Мудрасьць і розум, дасканале- 
ныя і шліфаваныя ведаю грэцкіх аўтараў у 
арыгінале, зрабілі тое, што сваім Пасланьнем 
Клімэнт Смаляціч зьявіўся пераканальнікам 
гуманізму на Беларусі яшчэ тады, калі ў 
Эўропе панавалі дагматызм і схалястыка з 
іхным перасьледам усякае вольнае думкі. Гэ- 
та важнае сьветчаньне духовае сілы беларус- 
кае творчае магутнасьці. 

Клімэнт Смаляціч памёр у 1164 г. Але ён 
быў не адзіным. Побач з ім, другім паводля 
значэньня культурным беларускім дойлідам у 
гэтых часох, зьяўляецца Аўраам Смаленскі-- 
бліскучы прамоўца-казальнік таго часу. У 
сваіх запальных прамовах, што зьбіралі ўсё 
смаленскае грамадзянства, ён уздымаў самыя 
актуальныя пытаньні свайго часу і выклікаў 
імі магутнае водгульле, якое будзіла жывую 
думку, уздымала інтэлектуальныя патрэбы 
людзей і штурхала іх на шуканьне духовага 
і культурнага здавальненьня, што спрыяла 
культурнаму развою. 

Беларускае пісьменства таго часу ўзбагаці- 
лася яшчэ шмат якімі творамі смаленскіх аў- 
тараў. Назавём тут такі выдатны літаратурны 
твор, як біяграфія Аўраама Смаленскага, на- 
пісаная ягоным вучнем Ахрэмам, аповесьці 
пра Мэркура, вандраваньні Ігната Смальля- 
ніна ў Палестыну і Канстантынопаль ды інш. 

Ш. СМАЛЕНСК -- НЕПЕРАМОЖНЫІ ГО- 
РАД КРЫВІЧОЎ 

Змагаючыся ўвесь час за сваю незалеж- 
насьць, баронячыся ад агрэсіі з Поўначы 
(Ноўгараду) і Паўдня (Кіева), а таксама з 


Захаду ад Літвы і з Усходу ад татарскае на-; 
валы, Смаленск здабыў сабе імя неперамож-: 


нага гораду крывічоў. Доўга ніякія ворагі не 
маглі сходаць супраціву смаленцаў. Дзякую- 
чы гэтаму, горад уратаваўся і ад татарскае 
няволі. 

Гэтак, паводля смаленскае легенды аб сьв. 
Мэркуры, у 1238 г., калі татары сунуліся былі 
на. Смаленск, іх спаткаў недалёка ад гораду 
з невялікім аддзелам смаленскіх жыхароў 
Мэркур і гэтак шмат перабіў іх, што тыя зму- 
шаныя былі ўцякаць. Калі татары агледзелі- 
ся, што смалянаў надта мала і зноў павярну- 
лі на іх, дык на дапамогу выйшла шмат сма- 
ленскіх жыхароў і ў жорсткай бойцы зусім 
расьцярушылі татараў. Пярэпалах у татар 
скіх аддзелах і памяць аб гэтых паразах 
доўга стрымлівалі татараў ад намеру завая- 
ваць гэты горад, а Смаленшчына тым часам 
ня мела жудаснае татарскае няволі. Нездарма 
народныя беларускія пагудкі пра гэраічныя 
ўчынкі Мэркура надаюць яму рысы беларуе- 
кага. нацыянальнага гэроя і малююць яго, як 
вернага вартаўнічага беларускае зямлі, свай- 
го гораду і народу. На ягонай дамавіне, як 
нацыянальныя рэліквіі, смаленцы перахоўва- 
лі ягоную зброю, піку і г.д.; яе надзявалі на 
новавянчаных беларускіх князёў -- і ў Сма- 
ленску і ў Полацку, а ўсе беларускія сьвя- 
тыні імкнуліся мець хоць частачку зброі сьв. 
Мэркура. Гэтак ува ўсьпенсім саборы зна- 

ходзіўся зялезны шалом і камашы з крывымі 
наскамі дасканальнае формы, У якіх, паводля 
паданьня, Мэркур біўся з батыевым войскам. 
Народ верыў, што ў часы напасьцяў на бела- 
рускую зямлю розных чужацкіх зграяў бела- 
рускі нацыянальны гэрой сьв. Мэркур уставаў 
з дамавіны, браў зброю, садзіўся на каня і 
нішчыў ворага, чым спрыяў крыўскім пера- 
могам. Вось-жа таму і на шмат якіх пячатках 
часоў незалежных беларускіх княстваў ёсьць 
абраз сьв. Мэркура на кані і ў зброі. Гэтак у 


арэоле гераічнасьці, у вобразе народнага за- 


ступніка. выступае. ў народных, паданьнях 
сьвяты Мэркур. 

Смаленская легенда аб сьв. Мэркуру -- вы- 
датны літаратурны помнік беларускага наро- 
ду, слаўных балонаў ягонага змаганьня за 
самастойнасьць у часы княжага Смаленску. 
Мастацкая і гістарычная вартасьць гэтага 
помніку ня ніжэйшая за шмат якія эпічныя 
творы сусьветнае літаратуры. І дарма, маскоў- 
цы хочуць прысвоіць гэтага народнага бела- 
рускага гэроя сабе ды выкарыстоўваюць яго 
ў сваіх інтарэсах, выдаючы ягоныя гэраічныя 
чыны, як змаганьне за іхныя інтарэсы су- 
проць татараў. 

Беларускі народны эпас належыць белару- 
сам і зьяўляецца іхным неадымным духовым 
скарбам. Духовая творчасьць, як і ўсе гэраіч- 
ныя чыны, з правам павінны належаць скарб- 
ніцы беларускага нацыянальнага генія, 





ІУ. ЗМАГАНЬНЕ ЗА СМАЛЕНСК 


Багацьці і стратэгічнае значаньне Смаленс- 
ку ўжо ў ХЦПІ ст. пачынаюць прыцягваць да 

сябе ўвагу заходніх і ўсходніх заваёўнікаў. 
Рэч у тым, што праз Смаленшчыну прахо- 
дзіць Вялікі Эўрапейскі вададзел, што дзеліць 
басэйны Дзьвіны і Дняпра, якія ўтвараюць 
тут вузкую браму, яе як-бы затыкае сабою сам 
горад Смаленск.Вось-жа ўважаючы на тое,што 
Дзьвіна з поўначы і Дняпро з усходу зьяўля- 
юцца добрымі стратэгічнымі межамі і прырод- 
нымі перашкодамі для праходу чужым войс- 
кам і добрымі абароннымі становішчамі (а 
Смаленск -- ключом да гэтае Смаленскае 
брамы), кажны, натуральна, хацеў валодаць 
гэтым ключом, каб быць поўным гаспадаром 
над гэтым, высунутым на ўсходзе для захаду 
і на захад для ўсходу, пляцдармам. 

Таму ужо ад ХШ ст., каб валодаць Сма- 
ленскам, робяць высілкі суседнія палітычна- 
дзяржаўныя згуртаваньні -- Суздаль -- Мас- 
ква і новастворанае геніем Мендаўга ў Нава- 
градчыне Літоўскае Гаспадарства. 

Сваёй палітычнай мудрасьцю Мендаўг зра- 
зумеў значаньне Смаленеку для роста магут- 
насьці маладога беларускага гаспадарства, 
творанага праз задзіночаньне пад ягонаю 
ўладаю ўсіх беларускіх земляў. Мендаўг пер- 
шым. сярод беларускіх князёў задзіночанага 
гаспадарства робіць спробу падпарадкаваць 
Смаленск сваёй уладзе. З дапамогаю свайго 
пляменьніка Ердзавіда ён і завалодаў ім на 
нейкі час. Але тым-жа самым часам ня мог на 
гэтае абыякава глядзець другі, усходні цэнтар 
-- Суздальскае княства. Калі не забывацца, і 
на тое, што Смаленск датуль жыў незалежным 
княжым жыцьцём і ў ім моцна жылі сэпара- 
тыўныя імкненьні, дык не даводзіцца дзівіцца, 
чаму дапамога Суздальскага князя Яраслава 

Усеваладавіча вырвала Смаленск з-пад Мен- 
даўгавае ўлады. 

Але тымчасам Смаленск зноў апынуўся па- 
між дзьвума сіламі -- Літвой і татарска-ман- 
гольскай небясьпекай з усходу. Аднаму яму 
абараніцца ад татарскага націску ня было 
моцы. Гордае нясхіленьне перад усходнімі сі- 
ламі выклікала вялікія напасьці -- суздаль 
скія і маскоўскія князі наводзілі татарскіх 
ханаў і нацкоўвалі іх на смалянаў. Гэтак, у 
выніку правакацыяў, Смаленск у 1214 г. ужо 
быў змушаны аднойчы прызнаць залежнасьць 
ад ханскай арды. Арыентацыя на ўсход не 
ратавала. А выбіраць трэ” было. Ня дзіва, што 
Смаленск пачаў аглядацца на захад, на Бела- 
рускую дзяржаву, г. зв. Літоўскае княства. 
Гэта была здаровая ў сваёй аснове, пакуль яш- 
чэ не расшматаная рэлігійным змаганьнем і 
нутранымі супярэчнасьцямі дзяржава з леп- 
шым для тых часоў на ўсходзе Эўропы закона- 
даўствам, з рэлігійнаю свабодаю і народапраў- 
ствам, з высокаю культураю. 

Пры далучэньні новых тэрыторыяў да. бела- 
рускага гаспадарства праводзіўся прынцып 
“старыны не парушаем, а навіны ня ўводзім”. 
Устаўныя граматы, што даваліся далучаным 
князём і вялікім гарадом, забясьпечвалі ім 
значныя правы самаўрадаваньня і фактычна. 
былі канстытуцыйнымі граматамі асобных 
земляў. 

Дзякуючы гэтаму, Полацкая, Віцебская і 
Смаленская землі, увайшоўшы ў Вялікае 
Княства, фактычна заставаліся як-бы асоб- 
нымі княствамі. Захоўваліся навет усе абавяз- 
кавыя для гэтага дваровыя пасады -- маршал- 
ка, канюшага, лоўчага, акольнічага, саколь- 

нічага, баброўнічага, ключніка і г. д. 

Усе яны выбіраліся з мясцовых беларусаў, 
гэтаксама як і на вялікакняжага намесьніка 
часьцей выбіралі мясцовага баярына. 

Нядзіва, што Смаленск пачынае ўваходзіць 
у прыязныя дачыненьні з г. зв. Літвою. Гэтак, 
Гедымін робіць з Смаленскім князем Іванам 
Аляксандравічам хаўрусе супраць татарскага 
хана. За Альгердам смаленскі князь называе 
сябе “малодшым братам” літоўскага князя. 

Аднак-жа, дарма, што былі ўсе гэтыя абста- 
віны, якія спрыялі прыязьні Смаленску да Лі- 
тоўскага княства, ён быў усё-ж такі зараба- 
ваны гвалтам маскоўцамі і за яго давялося 
на працягу гісторыі шмат ходацца з Масквою. 
Тлумачыцца гэта тым, што надта моцнымі 
былі ў смаленцаў традыцыі волі, незалежнась- 
ці. Масква выкарыстоўвала гэтыя свабода люб- 
ныя пачуцьці смаленцаў і накіроўвала іх су- 
праць Літвы, а таксама карысталася часта. 
райсковымі сіламі Смаленску ў сваім зма- 
ганьні за вызваленьне Маскоўшчыны ад та- 
тарскае няволі і інш. Гэтак, беларускае сма- 
ленскае войска князя Сьвятаслава Іванавіча 
брала ўдзел у змаганьні расейскага войска 
Дзімітры Донскага на Куліковым полі су- 
праць татараў. Тут, як і ў шмат якіх іншых 
войнах, крышыліся беларускія косьці за чу- 
жацкія інтарэсы. Лілася беларуская кроў бязь 
меры, аб чым некалі добра. сказаў у вершы “О 
Крыўская Зямля” В. Ластоўскі: 

“Крывёй сыноў Тваіх 

Куплялі славу гучную 

На Грунвальду палёх. 

Ад дзікае арды баронячы Заход 
Тваіх байцоў касьцісты вал палёг! 


М. уа 


Бязыменнаю, а ўсё-ж тваёй крывёй 

Паліты Хоціма даліны: 

І па-над Калкаю ракой 

Маскальскія нізіны... 

Арошаны крывёй Тваіх сыноў Іпранскі 
край, 

Само-Сьера, Райн, Аара, По, Сівы Дунай".. 

О, так, гаротныя Крыўцы, 

Ламалі косьці за чужую справу; 

Сваёй крывёй і мазалём 

Ішлі купляць чужынцам славу!” 


У. КРАСАВАНЬНЕ СМАЛЕНШЧЫНЫ Ў 
БЕЛАРУСКІМ ГАСПАДАРСЬЦЬВЕ 


З гледзішча беларускіх інтарэсаў спроба. вя- 
лікага князя Альгерда далучыць Смаленск 
да Беларускае Дзяржавы была прагрэсыўнай 
і ў вабставінах панаваньня беларускае куль- 
туры не азначала асаблівае страты народных 
свабодаў пары незалежнасьці Смаленску. Але 
аднак падбухторваньне Масквы штурхала 
смаленскіх князёў на супраціў, хоць Альгер- 
ДУ ўдалося здабыць Смаленскі горад Месьці- 
слаў. 

Пасьля сьмерці Альгерда, смаленскі князь 
Сьвятаславіч скарыстаў часовае замяшаньне 
на Беларусі і выступіў супраць беларускіх га- 
радоў. Але бойка ля Воршы дала перамогу 
беларускаму войску князёў Скіргайлы, Вітаў- 
та ды інш., якое гнала смаленцаў да самага 
Смаленску. Ды дарма, што была перамога, ха- 
робрасьць і магутнасьць супраціву смаленцаў 
выклікала зьдзіўленьне і спачуваньне пера- 
можцаў да свіх-жа аднакроўных братоў, і пе- 
раможцы ўзялі з іх толькі кантрыбуцыю. Але 

ў палітычным дачыненьні смаленскія князі 
адгэтуль зьяўляюцца як-бы толькі намесьні- 
камі Вялікага князя Літоўскага і, калі трэба, 
было, замяняюцца на іншых. Гэтак, вялікі 
князь Вітаўт пасьля 1395 г. замяніў смален- 
скага князя Юр'я на ягонага брата Глеба. А 
калі смаленцы пачалі гучна выказваць з гэ- 
тага поваду сваё незедавальненьне, Вітаўт 
рушыў з войскам на Смаленск, здабыў яго, 
заарыштаваў варожых яму князёў, а на кня- 
жы пасад прызначыў намесьніка Ямонта. 

Толькі перамога войскаў хана Ядыгея пры 
Ворсклі і параза Вітаўта вярнулі Смаленску 
князя Юр'я. Але ня годзіцца з гэтым слаўны 
Вітаўт і колькі разоў спрабуе зноў здабыць 
Смаленск. Урэшце. скарыстаўшы ад'езд Юр'я 
ў Маскву, Вітаўт аблажыў горад, і той зму- 
шаны быў здацца. 

Гэтак старадаўны крывіцкі Смаленск ад 
94, УІ. 1404 г. стаўся складоваю часткаю не- 
падзельнага цэлага -- Вялікага Беларускага 
княства. 

Разам з вывадам маскоўскіх элементаў бе- 
ларускія валадары пачалі даваць жыхарам 
Смаленску вялікія палёгкі, асабліва ў гандлі. 
Нездарма за беларускіх часоў Смаленск надта, 
вырас, як горад. Было збудавана шмат но- 
вых цэркваў, будынкаў, паўстала шмат но- 
вых школаў. Рэлігійная лёяльнасьць і тале- 
рантнасьць у Беларускай Дзяржаве спрыяла. 
развою асьветы. Гэты пэрыяд асабліва. пры- 
чыніўся да эканамічнага ўздыму гораду. Гэ- 
та быў век росьцьвіту смаленскага гандлю. 
Гандляваць, апрача княжнага места, пачаў 
сам горад. Цэлы шэраг палёгкаў гандляром 
прывабіў багата купцоў з Полацку, Віцебс- 

ку, Дарагабужу, з-за мяжы, з Ноўгараду, Ра- 
зані, Цьверы, Масквы і г.д. 

З нястрыманаю хутчынёю расьлі гандлё- 
выя шэрагі. На месцы пустошаў паўставалі 
новыя гандлёвыя пункты, рынкі, крамы, скла- 
ды. Вакол асядаў розны люд і забудоўваў 
горад. На Дняпры пры Траецкім манастыры 
паўстаў адмысловы гандлёвы “Літоўскі гась- 
цінны двор”, дзе складваліся вялізарныя 
скарбы тавараў. Ува ўсходняй частцы гораду, 
каля нова-збудаванага Духавага манастыра, 
паўстаў яшчэ адзін гандлёвы асяродак. 

Расло і багацела жыхарства Смаленшчыны 
і разам з гэтым давала шмат дзяржаўных 
дзеячоў з свайго асяродзьдзя. Гэткім елаў- 
ным дзяржаўным мужам, выдатным беларус- 
кім дзеячом ХХІ ст. ваеньнікам, юрыстым, 
дыплёматам, літаратарам і філёзафам з вы- 
лучна сьветлай галавой, быў рэдактар і вы- 
давец ведамага Беларускага г.зв. Літоўскага 
Статуту -- Лявон Сапега, які паходзіць з 
Смаленскіх баяраў. 


УІ. ПАХОД МАСКВЫ НА СМАЛЕН- 


Красаваньне Смаленску ў Беларускім га- 
спадарсьцьве было бяльмом на воку Масквы. 
Ніколі ня спыняла. яна. сваіх інтрыгаў супраць 
беларускага Смаленску. Пры Жыгімонтавым 
намесьніку, князю Андрэю Саковічу, Масква 
дамаглася бунту, які быў скіраваны супраць 
князя. Намесьнік змушаны быў уцячы, а на 
пасад узыйшоў мсьціслаўскі князь Юры. Гэты 
адразу пачаў далучаць да сябе Віцебск, Пола- 
цак. Але варта было наблізіцца беларускаму 

войску, як ён адразу-ж даў ходу ў Маскву. У 
Смаленску ўзнавілася беларуская ўлада. 

Але Масква, ўмацоўваецца і ўсё больш ды 
больш заяўляе свае ўяўныя правы на Сма- 
ленск, як быццам-бы “вотчину” прашчураў 
маскоўскіх князёў ад Валадзімера Сьвятога 
з часоў Кіеўшчыны. Фальсыфікуючы гісто- 
рыю Беларусі, разглядаючы яе, як калішнюю 
"Русь", Масква пачынае лятуцець аб "”адзін- 
сьцьве” “Русі” пад маскоўскаю ўладою. Аса- 
бліва ўзмацніліся гэтыя прэтэнзіі на Смален- 
шчыну за князем Іванам Ш. 

Таму беларусы змушаныя былі ўмацоўваць 
Смаленск. У даўны земляны горад пераво- 
дзяць рэзыдэнцыю намесьніка, пакінуўшы 
старое “княжае места”. Прымітыўныя з сянь- 
няшняга гледзішча земляныя і драўляныя 
ўмацаваньні з вежамі зрабіліся для гэных 
часоў досьць моцнымі перашкодамі для вора- 
га. Іван Ш колькі разоў штурмаваў Смаленск. 
У сьнежні 1512 г. і ў верасьні 1513 г. расейцы 
ня здолелі здабыць гораду. Беларусы разбу- 
ралі ўсе іхныя ночныя падрыхтовы. Толькі ў 
1514 г., калі расейцы падвезьлі 300 гарматаў 
і пачалі бязупынна абстрэльваць горад, які 
пачаў гарэць, Смаленск быў змушаны 1 жніў- 
ня скарыцца. Іван ПІ пайшоў далей на Бела- 
русь, але быў спатканы каля Воршы, і тут 
маскоўцы ўшчэнт былі 'разбітыя харобрым 
беларускім войскам гэтмана Канстантына Ас- 
троскага. Было забіта больш за 30.000 маскоў- 
цаў. Маскоўскае войска мела 80.000, а бела- 
рускае 35.000. 

Памяць аб гэтай славутай перамозе захава- 
лася на даўгія вякі ў нашым народзе, які ў 
сваёй песьні гэтак апявае бой пад Воршай: 

“Ой, у нядзельку параненька, 
Узыйшло сонца хмарненька, 
Узыйшло сонца над борам, 
Па-над Сялецкім таборам. 

А ў таборы трубы йграюць, 

Да ваяцкае парады зазываюць, 
Сталі рады адбываці, 

Адкуль Воршу здабываці: 

А ці з поля, а ці з лесу, 

А ці з рэчкі невялічкі? 

А ні з поля, а ні з лесу, 

Толькі з рэчкі невялічкі. 

А ў нядзельку параненьку 
Сталі хлопцы-пяцігорцы, 

Каля рэчкі на прыгорцы: 
Гучаць разам з самапалаў, 

З сяміпалых ад запалаў, 

Б'юць паўсоткаю з гарматаў. 
Масква, стала наракаці, 

Места Воршу пакідаці; 

А як з Воршы уцякалі, 

Рэчку невялічку пракліналі: 
“Бадай ты, рэчка, сто лет высыхала, 
Як нашая слава тутака прапала; 
Бадай высыхала да сканчэньня сьвету 
Што нашай славанькі ўжо нету. 
Слава Воршы ўжо ня горша. 
Слаўся, пан Астроскі”. 

У вадзнаку гэтае перамогі гэтман Астроскі 
пабудаваў у Вільні Мікалаеўскую і Сьвята- 
Траецкую царкву і ў вапошняй умураваў мар- 
маравую пліту з надпісам: “В лето 1514 цер- 
ковь сю созда князь Константин Острожскій, 
гетман в. кн. Литовского, в памать победы 
под Оршею над врагом и супостатом веры 
христіянское, православное, царем Москов- 

ским” 


Замілаваньне беларускага жыхарства да 


сваіх павадыроў і радасьць пазбаўленьня ад 


маскоўскае небясьпекі выявілася ў песьні ві- 


ленчанаў, якія ў часе звароту в. кн. Жыгімон- 
та Казімеравіча і князя Астроскага спатыка- 
лі іх краскамі і песьняю: 
Великославному гаспадару королю 
Жаигимонту Казимировичу 
Буди чэсть и слава на веки - 
Победившему недруга своего великого 
князя 
Василия Московского, 
А гетману его вдатному князю 
Константину Ивановичу Острожскому 
Дай, Боже, здорове и іцасте вперед лепшое: 
Як ныне побил силу великую московекую 
Абы побивал стлиную рать татарскую, 
Проливаючы кровь их бессурманскую”. 
(Супральскі і Кароткі Кіеўскі летапіс) 
Праўда, хоць і харобра змагалася войска 
Канстантына Астроскага, але здабыць Сма- 
ленск тады не ўдалося. Маскоўскі намесьнік, 
князь Шуйскі паперавешваў усіх змоўшчыкаў 
супроць Масквы і ўтрымаў Смаленск. Пасьля 
гэтага ўсе непажаданыя Маскве беларускія 
дзеячы былі высланыя з Смаленску, а заміж 
іх панасылаўся маскоўскі элемент. 


УП. БЕЛАРУСЬ АДВАЁЎВАЕ 


Беларусь не гадзілася з адыходам Смален- 
ску да чужое дзяржавы. Беларускія князі не- 
аднокраць рабілі спробы адваяваць горад (у 
1535, 1564, 1519 г.г.). Таму маскоўцы пачына- 

юць як мага ўмацоўваць Смаленск, мабыць, 
няпэўна адчуваючы сябе ў гэтым беларускім 
горадзе. Гандлёвы цэнтар яны перанесьлі ў 
прыгарад перад замкам за Дняпром, што пазь- 
ней называўся “Гарадзенскаю сотняю”. Заду- 
маная яшчэ за царом Фёдарам Іванавічам ка- 
менная сьцяна вакол гораду была збудаваная 
за Барысам Гадуновым пад наглядам гарадз- 
кога майстра Хведара Коня, 

Але дарма, што Смаленск разбудаваўся ў 
моцную няпрыступную цьвярдыню, аднак і ён 
ня вытрываў доўгае аблогі ў 1610-1611 г. 31 
верасьня 1610 г. смаленскія сьцены пабачылі 
перад сабою вялікае войска Жыгімонта Ш, 
які прывёў яго з намерам выкарыстаць мас- 
коўскую “смуту” і зьвярнуць Смаленск Ліць- 
ве. Адбыліся жорсткія баі. Горад бязупынна 
абстрэльваўся з гарматаў, пачаліся пажары, 
аднак, крывавыя баі трывалі далей, бо войска. 
ў Смаленску давала хоць і безнадзейны, але 
адчайны супраціў. "Толькі праз 10 месяцаў 
пры цяжкай упорыстай аблозе Смаленск быў 
здабыты. Гэта было 3-га ліпеня 1611 г. Гэтак, 
бадай, праз стагодзьдзе Смаленск быў вызва- 
лены з-пад маскоўскага паняволеньня. Заміж 
расейскіх парадкаў у Смаленску пачалі тэр- 
мінова ўводзіцца новыя заходня-эўрапейскія 
парадкі. Горад адразу атрымаў магдэбур- 
скае права і пачаў зьмяняцца на эўрапейскі 
лад. Гэтым самым Смаленск зноў далучыўся 
да Эўропы. Але, на вялікі жаль, на гэты раз 
Літва ўжо пераставала быць незалежным за- 
дзіночаным Беларускім гаспадарствам. Вунія 
ліквідавала адзнакі незалежнасьці, пачаўся 
наступ польшчыны, апалячваньне праз ката- 
ліцызм і вуніяцтва беларускага магнацтва, 


23. Ява 


гвалтоўнае ператварэньне праваслаўных бела- 
русаў на католікаў і вуніятаў, а праз гэта да- 
лей і на палякаў. Адвечна-праваслаўны бела- 
рускі Смаленск пачаў, наўсуперак волі жы- 
харства, забудоўвацца каталіцкімі касьцёламі, 
езуіцкімі кляштарамі, дамініканскімі і базы- 
ліянскамі школамі, .а праваслаўныя цэрквы 
ператвараліся гвалтоўна на вуніяцкія. На Са- 
борнай гары збудавалі катэдральны касьцёл 
і рэзыдэнцыю біскупа Смаленскай епархіі. 

Ад былое свабоды веравызнаньняў і роў- 
насьці ў правох ў Смаленску за часамі неза- 
лежнага Беларускага Княства, цяпер засталі- 
“ся адны толькі ўспаміны. Вуніяцкія япіскапы 
ўсё больш і больш прыгняталі праваслаўных. 
Апошнія на гэта адказвалі зацятым змагань- 
нем. Змовамі, бунтамі адказваў за ўсё гэта 
народ. Паўставала шмат праваслаўных брацт- 
ваў, якія змагаліся за захаваньне беларускіх 
народных прынцыпаў, адчынялі беларускія 
школы, баранілі праваслаўныя цэрквы ад на- 
ступу каталіцтва і езуіцтва. 

Чаправіякаа палёнафільская палітыка. кі- 
раўнічых колаў рабіла тое, што смаленскае 
жыхарства, ня бачачы ратунку, пачало схі- 
ляць свае надзеі да праваслаўнае Масквы. 
А тэй толькі гэтага трэ” было, бо гэта ствары- 
ла юрыдычнае апраўданьне для ейнай агрэсіі 
на Захад, давала “падставы” матываваць яе 
канечнасьцяй “злучыць” з вялікім расейскім 
народам” ягоную “западную ветвь”, далу- 
чыць да сябе “западноруссов” -- “единокров- 
ных” і “единоверных”. 

Усё гэта паслабляла сілы супраціву мас- 
коўскай экспансіі. Аднак, ня лёгка ўдаецца, 

Маскве адарваць Смаленск ад Беларусі. 

У 1612 г. цар Міхал Раманаў шле з гэтаю 
мэтаю войска на чале з князем Чаркаскім. 
Той здабыў колькі беларускіх гарадоў, але 
Смаленску заваяваць ня здолеў. Ды Масква 
на гэтым ня спыняецца. За колькі часу яна 
пачынае вялікія вайсковыя падрыхтовы, куп- 
ляе зброю ў Швэдыі, вырабляе гарматы, рых- 
туе дапаможнае войска пад кіраўніцтвам за- 
межных афіцэраў. За 9 гадоў пасьля пачатку 
гэтае падрыхтовы, у 1632 г., скарыстаўшы 
бескаралеўе ў Польшчы, маскоўскае войска, 
пад кіраўніцтвам ужо ведамага ў Смаленску 
маскоўскага стаўленьніка -- Шэйна, аблажы- 
ла Смаленск і пачало яго абстрэльваць з 158 
гарматаў. Але на дапамогу літоўскаму войску 
прыйшоў гэтман Радзівіл з Вільні з 33.000 
войска і адбіў наступ маскоўцаў. Апошнія 
змушаныя былі ад наступу перайсьці да аба- 
роны ў вакопах, а пасьля зусім адыйсьці на- 
зад паводля зробленае ўмовы. Так гэтым ра- 
зам ганебна для Масквы скончыліся ейныя 
намаганьні адарваць Смаленск ад Беларусі. 


І толькі за царом Аляксеем Міхайлавічам, 


ужо ў часе Лівонскае вайны, колькімі штур- 
мамі маскоўцы здабылі Смаленск (23. “І. 
1654 г.). 


УШ. СМАЛЕНШЧЫНА ў МАСКОЎСКІХ 
АКОВАХ 


Пасьля заняцьця Смаленску маскоўцы 
зараз-жа ўзяліся за, ліквідацыю ў горадзе маі:- 
дэбургскага права, заходня-эўрапейскіх па- 
радкаў і пачалі ўводзіць“россійские уложе- 








ния”. Адно толькі засталося на радасьць на- 
роду -- гэта зварот праваслаўным беларусам 
усіх цэркваў, што былі перад гэтым ператво- 
раныя на вуніяцкія і каталіцкія. Але і тут 
царква неўзабаве пачала служыць русыфіка- 
тарскім тэндэнцыям маскоўскае палітыкі. 

Гандаль і прамысловасьць зноў перайшлі 
ў прыгарад, куды былі высланыя і ўсе ганд- 
лёвыя людзі, бо горад-цьвярдыня зноў пачаў 
інтэнсыўна ўмацоўвацца. Тут разьмяшчаліся 
вялікія аддзелы маскоўскага войска. 

У часе Лівонскае вайны, як і ўсе беларус- 
кія гарады, Смаленск асабліва пацярпеў, шмат 


гістарычных і культурных помнікаў згінула 


ў полымі, або пад руінамі. 

Паводля Андрусаўскае ўмовы 1667 г., Сма- 
ленск ужо надоўга быў далучаны да Расеі і 
каля трох стагодзьдзяў церпіць маскоўскую 
нядолю. 

Ад часу далучэньня да Расеі Смаленск 
губляе сваё стратэгічнае значэньне. Толькі за 
часоў Пётры Вялікага Смаленск зноў ума- 
цоўваецца. Рыхтуючыся да вайны з швэдамі, 
Пётра. будуе ў 1706 г. на правым беразе Дняп- 
ра Кронвэрк, каб засланіць ім мост, збудава- 
ны пад вежамі, і парахоўніцы. Але швэдзкі 
кароль Караль ХП абыйшоў Смаленск, і бойкі 
адбыліся каля Палтавы на Ўкраіне. 

Вялізарныя разбурэньні зрабіла Смаленску 
Напалеонаўская армія ў 1812 г. 6 жніўня На- 
полеон падыйшоў з сваёй арміяй да гораду і, 
спаткаўшыся з надта моцным супрацівам ра- 
сейцаў, пачаў абстрэльваць яго з гаўбіцаў вы- 
буховымі гарматнымі набоямі ды запаліў го- 
рад з колькіх бакоў. Згарэла шмат выдатных 


е 

гістарычных будынкаў і помнікаў. 

2-га лістапада, пакідаючы горад, Напалеон 
спаліў ладную частку яго і ўзарваў 9 вежаў 
славутае смаленскай сьцяны. Згарэла 45 ка- 
менных і 1.568 драўляных будынкаў; 69 ка- 
менных і 248 драўляных крамаў. Страты да- 
сягнулі 600.000 рублёў --- сума для гэных ча- 
соў надта вялікая. Нездарма 1812 г. увайшоў 
у гісторыю Смаленску, як год разбурэньняў. 
Пасьля гэтага Смаленек яшчэ больш згубіў 
сваё былое стратэгічнае і гандлёвае значэнь- 
не. 

Шмат гадоў пасьля гэтага па ўсім Смален- 
ску былі відаць папялішчы і руіны. Пад таў- 
стымі, нанесенымі ў вякох, напластаваньнямі 
застыла багатая мінуўшчына гэтага гіста- 
рычнага беларускага гораду. 

Варта адхіліць заслону часу, зазірнуць у 
глыб стагодзьдзяў, як зроку паўстаньне абраз 
таго, што жыў тут беларускі народ, тварыў 
сваю самастойнасьць, крывёю бараніў сваю 
дзяржаўнасьць, ствараў багатыя матар'яль- 
ныя вартасьці і культурныя помнікі свайго 
існаваньня і дзейнасьці. Пад гэтымі пластамі 
глыбака ляжаць сьляды былое славы і ма- 
гутнасьці. Шмат гавораць беларускаму сэрцу 
гэтыя помнікі былое велічы, а таму, як кажа 
Ластоўскі, яны павінны быць для нас сьвяты- 
мі, і мы павінны бачыць у іх сьветчаньне “за- 
бітай волі крывічоў”, а дату далучэньня Сма- 
ленску да Масквы -- каля трох стагодзьдзяў 
таму падпісаную Андрусаўскую згоду -- па- 
вінны разглядаць, як вялікшае злачынства, 
роўнае Вэрсальскаму трактату і ганебнай Рыс- 
кай умове, што пазьней разадрала цела нашае 

Бацькаўшчыны на дзьве палавіны і аддала 
іх нашым ворагам. 
Смаленскіх сьцен масыў патужны 
ў бязсільлі распластаўся, 
Забітай волі Крывічоў 
мне ён нагробкам здаўся!... 
Андрусаўскі злачын яго ўчыніў 
сатрапіяй Маскоўскай: 
і дзьвесьці зь лішнім год, цягаючы ярмо, 
яго раджайны гоні 
кармілі чужакоў і ворагаў пладзілі 
Крывіцкае Пагоні. 
Аж дзьвесьці цяжкіх год каханьня 
сьлязьмі і потам абліваўся... 
Смаленск! 
Праз мукі, горасьці свае, 
Сьвятым для нас ты стаўся! 
В. Ластоўскі “На Смаленскіх сьценах” 


ІХ. ВЫДАТНЫЯ СМАЛЕНЦЫ -- СЫНЫ 
БЕЛАРУСКАГА НАРОДНАГА ГЭНІЯ 


Дарма, што былая веліч народнага духу 
пахаваная ў гісторыі Смаленску, але народ 
выяўляў сваю сілу і творчы дух у тым, што 
час ад часу даваў выдатных людзей, якія мно- 
жылі дасягненьні навукаў і мастацтваў. 

Смаленскія беларусы далі нямала выдат- 
ных вучоных, музыкаў, пісьменьнікаў, мас- 
такоў. Назавём тут выдатнага беларуса, ура- 
джэнца Смаленшчыны, праф. В. В. Дакуча- 
ева, --- заснавальніка навейшага кірунку на- 
вукі глебаведы, якую пасьля сыстэматызаваў 
ягоны вучань праф. Сібірцаў. 

Нельга абмінуць і другога выдатнага бела- 
руса (на'т з сьведамасьці, бо гэтак і называў 
ён сябе), сусьветна-ведамага дасьледніка 
Цэнтральнай Азіі, гэн. Міколу Пржэвальскага 
(1839-1888), які паходзіць з Парыцкага паве- 
ту і ўзгадаваўся ў Смаленску, а таксама 
ўдзельніка экспэдыцыяў Пржэвальскага, 
П. К. Казлова, вучонага--геаграфа, архэялё- 
га і этнографа з Смаленску. 

Урэшце, з смаленскіх беларусаў паходзіць 
і сусьветна-ведамы кампазытар Міхал Глінка, 
творца опэраў “Іван Сусанін” і “Руслан і 
Людміла”. Кампазытар Глінка нарадзіўся ў 
1804 г. у беларускай вёсцы Новапаская, Ель- 
ніцкага павету. Там ён узгадаваўся, а пазь- 
ней доўга жыў наездамі. Ад маленства ён Чуў 
там беларускую народную песьню і на ёй га- 
даваў сваё вуха. Першую музычную асьвету 
Глінка атрымаў пад уплывам канцэртаў ар- 
кестры свайго дзядзькі, які прыяжджаў да 
ягонага бацькі ў госьці разам з сваімі пры- 
гоннымі музыкамі з суседняга двара. Гэтыя 
музыкі-беларусы ахварбоўвалі ўсімі асаблі- 
васьцямі беларускае народнае музыкі выка- 
наньне якога-хаця музычнага нумару і, ап- 
рача гэтага, самі сьпявалі шмат беларускіх 
песьняў і гралі на розных народных музыч- 
ных інструмэнтах. Усё гэта ўразіла маладога 
Глінку і глыбока запала ў ягоную музычную 
душу, адклаўшы назаўсёды ў ёй сьлед замі- 
лаванасьці да мэлёдычнасьці беларускае на- 
роднае песьні. Пасьля, творачы выдатныя му- 
зычныя творы, Глінка поўнымі жменямі чэр- 
паў з гэтае скарбніцы. Музыка опэры “Іван 
Сусанін” цалком прасякнутая беларускімі 








народнымі матывамі, якія сусьветнай музыч- 
най крытыкаю памылкова прыймаліся за 
зьлітак польскіх і расейскіх музычных на- 
родных матываў. 

Толькі тое, што на карце Эўропы ня было 
беларускае палітычнай адзінкі, прычынілася 
да гэткага рабунку беларускае культуры, як 
адабраньне ад беларускага народу ягоных 
лепшых сыноў. 

Скрозь распаўсюджванае і афіцыйна пад- 
трымліванае ўрадавымі расейскімі коламі 
атоесамліваньне праваслаўнага веравызнань- 
ня з належнасьцю да “расейскага народу”, 
. перасьлед усяго беларускага, паўсюднае па- 
наваньне расейскае мовы ўва ўсіх асьветна- 
культурных і адміністрацыйных установах, 
культываваньне расейскага нацыяналізму і 
палітыка расейскае асыміляцыі беларусаў 
зрабілі тое, што Глінка гэтаксама, як пазьней 
і беларус, паводле продкаў, Тодар Дастаеў- 
скі, стварылі шмат славы расейскаму народу. 
Таксама, як блытаніна паміж каталіцтвам і 
польскаю народнасьцю, ды нястача агульнага 
вызнаньня беларускае мовы, як літаратур- 

ае, штурхнулі другога выдатнага сына бе- 
ларускага народу -- Адама Міцкевіча, сына 
наваградзкага беларускага шляхціча, у ваб- 
дымкі польскае мовы, у якой ён стварыў свае 
паэтычныя пэрлы. 

Але, як правільна гаворыцца ў артыкуле 
В. Ластоўскага “Тодар Дастаеўскі і Адам 
Міцкевіч, сыны крывіцкага народнага генія” 
(у часапісе “Крывіч” Ме 10 за 1926 г.), усе 
яны былі “цела ад цела і кроў ад крыві” бе- 
ларускага народу і павінны, хай і ўскосна, 


8, 


в. 


«9 


Г ый 


а. ВЫ 


складаць славу беларускаму нацыянальнаму 
генію. Калі-б гэтыя людзі жылі ў вадроджа- 
най беларускай дзяржаве з панаваньнем бела- 
рускае культуры і дзяржаўнай беларускай 
мовай, бяз сумлеву яны тварылі-б у роднай 
мове і музыцы і здабылі-б незраўнанай у вя- 
кох славы беспасярэдня свайму народу. І 
тады-б увесь сьвет зусім заслужана ўважаў-бы 
Глінку за заснавальніка не расейскае, а бела- 
рускае нацыянальнае клясычнае музыкі і 
опэры, і ён быў-бы беспасярэдня нашым го- 
нарам. 

Але і без таго Смаленск з поўным правам 
мае ўсе падставы ганарыцца сваім слаўным 
сынам -- кампазытарам Глінкам, якому 
ўдзячны горад яшчэ ў мінулым стагодзьдзі 
паставіў помнік. Ён уяўляе сабою постаць 
кампазытара з дырыгэнцкай палачкай у руцэ. 
На п'едэстале надпісе і дата (1885 г.), а па ба- 
кох у вянку -- назовы галоўных твораў. Ва- 
кол -- агарожа ў выглядзе нотаў. Помнік па- 
вінен нам нагадваць пра вялікія творчыя 
чыны беларускіх сыноў і натхняць на новую 
творчасьці, і духовую і матар'яльную. Да гэ- 
тага-ж кліча і ўся багатая чынамі мінуўшчы- 
на беларускага Смаленску. 


Х. НІ ЗМУС, НІ ГВАЛТ НЯ ВЫНЦЦЧЫІЛІ 
БЕЛАРУСКАСЬЦІ СМАЛЕНІПЦДЧЫНЬЫІ 

Усе вучоныя, нават расейскай арыентацыі, 
заўсёды ў навуковых працах сьцьвярджалі 
належнасьць Смаленшчыны да Беларусі. Вар- 
та прыгадаць працы ведамых вучоных Кір- 
кора, Максімава і Сямёнава, Даўнар-Заполь- 

скага, Дабравольскага, Раманава, этнагра- 
фічныя мапы Ахматава, Карскага, Азбукіна, 
Смоліча і Пікуліка і г.д., працы шмат якіх 
нямецкіх вучоных, каб пераканацца ў гэтым. 

Паводля ўсіх этнаграфічных адзнакаў, як 

мова, культура, характар, заняткі жыхарства, 
фізычны тып, вопратка і г.д. смаляне зьяў- 
ляюцца карэннымі беларусамі. 

Дый не магло быць інакш, бо сама прырода. 
як-бы вылучыла ўсю Беларусь разам з Сма- 
леншчынай у вадну геаграфічна-эканамічную 
і этнаграфічную асобнасьць 

Вялікі эўрапейскі вададзел, што прахо- 
дзіць праз усю ўсходнюю Смаленшчыну, ды 
вялікія лясы на поўначы і ўсходзе гэтае кра- 
іны (Вокаўскі, Бранскі) уяўляюць сабою як- 
бы натуральныя межы. Усходняя мяжа Бела- 
русі на Волскім вададзеле супадае з кліма- 
тычнаю мяжою Вокаўскага лесу івыразна 
аддзяляе Беларусь з ейным памяркоўным 
вогкім пад уплывам мора кліматам ад больш 
кантынэнтальнага і рэзкага клімату Маскоў- 

шчыны. 

Гэтыя натуральныя межы супадаюць і з 
гістарычнымі межамі калішняй Беларускай 
Дзяржавы, Вялікага Княства Літоўскага, па- 
водля, скажам, Дэўлінекага замірэньня Ў 
1618 г. дый ранейшых умоваў. 

На паўдня і ўсход ад гэтых межаў жывуць 
беларусы, якія, паводля расавага і этнагра- 
фічнага адзінства, стварылі тую народную 
асобнасьць, неаддымнай часткаю якое зьяў- 
ляюцца і беларусы смаленскія. Як усім бела- 
русам, ім свомыя перш-на-перш тыя-ж самыя 

дзеканьне (не здарма і пра смаленцаў ка- 
жуць: “Хіба ліха возьме ліцьвіна, каб ён ня 
дзекнуў”), цеканьне і аканьне, прыдыхное 
расейскага гуказлучэньня “жж” беларускім 
“ждж”, зьмякчэньне зычных перад мягкімі гу- 
камі ды навет цьвярдое “р”. 

Дарма, што Смаленшчына знаходзілася 
пад Расеяй больш, чымся якая іншая мясь- 
ціна Беларусі (агулам бяручы 350 гадоў!) і 
страшэнна русыфікуецца яшчэ больш сянь- 
ня, аднак народ і тут захаваў галоўныя асаб- 
лівасьці свае мовы. Тут варта прыгадаць і 
надрукаваныя ў часе вайны ў беларускай прэ- 
се зацемкі, што да беларускіх усходніх прасто- 
раў (“Раніца” Ме 43 /107/, за 15 лістапада 
1942 г.). 

Для высьвятленьня стану беларушчыны ў 
Браншчыне і Смаленшчыне там знойдзем каш 
тоўныя факты, якія падаў беларускі дзеяч, 
якому давялося ў 1941 г. колькі часу праца- 
ваць ува ўсходняй Беларусі. Паводля ягоных 
сьцьверджаньняў, найбольш зрусыфікаваныя 
гарады, але на сяле добра выявілася жыву- 
часьць беларускае мовы з усімі ейнымі асаб- 
лівасьцямі, прычым, лепш на паўдні, як на 
поўначы. “Браншчына” ўся аж пад Арол за- 
хавала вельмі добра беларускую мову. Тут 
спатыкаюцца ўсе ейныя асаблівасьці... У Сма- 
леншчыне -- беларушчына так-жа добра за- 
хавалася, хоць і не ўва ўсіх паветах (ува 
ўсходніх горш, як у заходніх). Цікава, што 
і самы Смаленск з моўнага гледзішча ня 
выглядае надта страшна. Людзі гавораць тут 
з паважна захаванымі асаблівасьцямі бела- 
рускае мовы. Асабліва войстра ўтрымалася 

аканьне і дзеканьне. Далей на поўнач бела- 
рушчына захавалася адносна добра аж. да г. 
Белага. Гэта пацьвердзіў нават адзін прафо- 
сар-емаленец, які добра ведае гэныя абшары”. 

Цікава, што і ў самай найноўшай літара- 
туры аб Смаленшчыне ёсьць багата фактаў, 
што сьцьвярджаюць належнасьць яе да бела- 
рускага этнаграфічнага абшару. 

Гэтак, прыкладам, прафэсар П. Чэрных да 
свае працы “Историсеская грамматика рус- 
ского языка” (выданьне другое, Учпедгиз, 
Масква, 1954 г.) дадаў Дыялектычную Мапу 
ўсходняславянскіх моваў. Паводля гэтае ма- 
“пы, уся Смаленшчына і Браншчына аднесе- 
ныя да тэрыторыяў беларускае мовы. 

Вельмі вымоўнае сьведчаньне беларускась- 
ці Смаленшчыны мы маем і ў найноўшай 
працы ведамага нястомнага навукоўца ў га- 
ліне гістарычнай дыялекталёгіі ўсходняела- 
вянскіх моваў, вучня і пасьлядоўніка акад. 
А. Шахматава -- праф. Паўла Растаргуева 
(1881-1959). Яшчэ ў 1927 г. П. Растаргуеў 
выдаў знаную каштоўную для навукі працу 
“Северско-белорусский говор”, за якую ён 
тады атрымаў годнасьць доктара філёлягіч- 
ных навукаў. У 1960 г. Акадэмія Навук СССР 
у Маскве пасьмяротна выдала працу праф. 
П. Растаргуева “Говоры на территории Смо- 
леншины”. Дэталёвае вывучэньне гаворак 
заходняй Смаленшчыны Растаргуеў асабіста, 
праводзіў у 1929, 1930 і 1931 гг. Тады ён зра- 
біў багата запісаў і беспасярэдніх наглядань- 
няў. Асабістыя нагляданьні Растаргуеў пад- 
мацаваў адказамі на адмысловую “ гу па 
гаворкам Смаленшчыны”, якая была надру- 

каваная Навукова-дасьледчым інстытутам мо- 
ваў у Маскве і разасланая аўтарам па школах 
Смаленшчыны ў ліку 510 паасобнікаў. У да- 
датак Растаргуеў дэталёва прааналізаваў ба- 
гатыя дыялектычныя матар'ялы і супаставіў 
іх з дадзенымі архэялёгіі, гісторыі, гісторыі 
матар'яльнай культуры, этнаграфіі. Выкарыс- 
таў ён і “Смаленскі этнаграфічны зборнік” 
В. Н. Дабравольскага, рукапісныя матар'ялы 
Акадэміі Навук СССР і Рускае геаграфічнае 
грамады, як і іншыя матар'ялы. Гістарычна- 
дыялекталягічнае дасьледваньне праф. Рас- 
таргуеў правёў навукова-лінгвістычным мэта- 
дам. Ён з усяго вялізарнага матар'ялу выбраў 
адно тыя факты, якія былі дасканала зада- 
кумантаваныя і мелі дакладны адрас асобы 
і мясцовасьці, дзе рабіліся запісы. 

У гістарычнай частцы П. Растаргуеў азна- 
чыў Смаленшчыну, як тэрыторыю, якую зай- 
малі смаленскія крывічы, і дыялектная мяжа 
якое праходзіць па моўнаму разьдзелу паміж 
беларускімі гаворкамі і сярэднявялікарускі- 
мі і паўднёвавялікарускімі гаворкамі. Тут, на 
Смаленшчыне, пачынаўся гістарычны стык 
беларускае мовы з расейскай. Старыя гаворкі 
смаленскіх крывічоў зьявіліся падставаю для 
беларускае мовы Смаленшчыны. Заходняя 
Смаленшчына. і да сяньня захоўвае беларускі 
характар свае мовы, хаця-ж шматгадовы 
ўплыў расейскае школы, адміністраваньне ў 
расейскай мове, адсутнасьць беларускай кнігі 
і вылучнае карыстаньне расейскай літарату- 
рай, радыё і тэатр робяць сваю справу ў еэнь- 
се паступовай страты самабытных моўных 
рысаў. Праф. Растаргуеў паказвае, як у вы- 

ніку перасяленьняў і мяшаньня насельніцтва. 
на тэрыторыі Смаленшчыны, удзелу ў гра- 
мадзкім і палітычным сучасным жыцьці на 
вёсцы і працы шматлікіх смаленцаў на. фаб- 
рыках у Ярцаве, - русыфікацыя здабывае сабе 
ўсё больш смаленцаў. Некаторыя выснавы 
праф. Растаргуева наводзяць на пэсымістыч- 
ныя думкі. Падкрэсьліваючы працэс моўных 
зьменаў, дасьледчык піша аб тэндэнцыях 
моўнага руху ў бок расейскае мовы: “Стан 
гэтых рысаў, -- піша Растаргуеў -- у гавор- 
ках Смаленшчыны гэткі, што можна гава- 
рыць аб разьвіцьці гаворак па шляху страты 
іхных карэнных беларускіх рысаў і замены 
іх расейскімі” (стар. 181). Але сам аўтар пры 
гэтым адзначае адно тэндэнцыі працэса зьме- 
ны гаворак, але ён зусім не запярэчвае бела- 
рускую аснову іх, асабліва ў моўна-гістарыч- 
ным пляне. Гэтаму сьведчаньнем зьяўляецца 
вялізарны і каштоўнейшы матар'ял, прыве- 
дзены Растаргуевым на балонках гэтае кнігі, 
што да фанэтыкі, марфалёгіі, лексікі і сын- 
таксіса мовы смаленцаў. Цэлы шэраг ціка- 
вых фактаў моўных назіраньняў і запісаў 
гэтак і пераліваюцца і зіхацяць жывою бела- 
рушчынай, прыкладам ілюстрацыі да разь- 
дзелу аб  вакалізьме, дыссымілятыўнага, 
аканьня, вымовы галосных у першым скла- 
дзе перад націскам, кансанантызма, асабліва, 
наяўнасьць беларускага г, перай білябіяль- 
нага уў у ў або у, пераважаньне формаў мі- 
нулага часу дзеясловаў з канчаткам на ў 
заместа л, дзеканьне і цэканьне. 

Багата цікавых арыгінальных беларускіх 
словаў Растаргуеў прывёў у альфабэтным 

парадку нязьменных словаў і скланяльных 
і спрагальных формаў. У разьдзеле слова- 
ўтварэньня нельга абыйсьці міма тыпова бе- 
ларускіх суфіксаў ёнак -- Іванёнак, Пятро- 
нак, прозьвішчы ад уласных імёнаў -- Сьця- 
панчыкаў, Сілаенкаў, Марыянкоў. Стары 
смаленец М. Палашонкаў з вёскі Надва, Ка- 
тынскага павету на Смаленшчыне, расказаў 
Растаргуеву, як у пачатку 40-х гадоў міну- 
лага стагодзьдзя ён “прыстаў у прымні” і 
ажаніўся на гаспадаровай дачцы Ганьне, 
прыняўшы прозьвішча жонкі “Палашанька” 
ад імя Палаха -- “Палаша”. Вось жа мова 
гэтага смаленца нагэтулькі чыста-беларуская, 
што можа больш вымоўнага прыкладу бела- 
рускасьці мовы смаленцаў і не патрабуецца. 
Наўсуперак некаторым выснавам, увесь фак- 
тычны матар'ял кнігі праф. Растаргуева 
“Говоры на территорим Смоленцины” цалкам 
падцьвярджае нашыя думкі і навукова-ліні- 
вістычна падмуроўвае іх, стварае нашым 
выснавам неабвержаны фундамант. 

Гэтак моцна народ трымаецца свае мовы 
нават там, дзе на зьліквідаваньне яе было 
ўжыта безьліч моцных сродкаў, як вылучна 
расейская школа, друк, тэатар, літаратура, 
прызнаньне за ўрадавую толькі расейскае 
мовы, гвалтоўная забарона ўсяго беларускага. 
і перасьлед тэрорам усялякае праявы бела- 
рушчыны. 

Аднак-жа ні змус, ні гвалт канчальна ня 
вынішчылі беларускае душы смаленца, бо 
ейныя асаблівасьці маюць моцныя традыцыі 
ў мінуўшчыне; 

Паходзячы ад асноўнага беларускага плямя 

крывічоў і жывучы праз стагодзьдзі ў ваднэй 
дзяржаве з усімі беларусамі, смаленцы не 
маглі ня мець аднае з імі мовы. Смаленскі бе- 
ларус, пераважна селянін, гэткі, як і ўсе бе- 
ларусы. Падставай ягонага быцьця зьяўля- 
ецца здаровая земляробская праца. І хоць 
прырода не дала смаленцу багатае глебы, 
аднак стараннасьць і ўпорыстасьць ягонае 
працы на малаўраджайных глебах можа 
зьдзівіць. Смаленскі селянін шмат перапра- 
баваў за жыцьцё заняткаў, часам адыходзіў 
ад зямлі на заработкі, але далей за сваю сма- 
ленскую краіну, далей за Парэчча, за дня- 
“ проўскія ды дзьвінскія прыстані ён не ванд- 
руе і ня возіць. Урэшце ўсё-ж ткі ён вяртаецца 
на сваю няўдзячную зямлю і ўкладае ў яе 
ўсю сваю сталую любасьць да працы, цярп- 
лівасьць, упорыстасьць, усе высілкі, і пад яго- 
нымі працавітымі рукамі камяністыя і пя- 
шчаныя глебы ператвараюцца ў шырокія 
нівы. 

Не заўсёды зямля бывае ўдзячнай гаспада- 
ру за гэтую працу, і тады міжвольна скла- 
дае ён сумную песьню: 

Няма хлеба, солі, 
няма шчасьця, долі! 
Поле пусьцёеець, 
І нечым сеяць. 
Ня будзем жыці, 
Пойдзем блудзіці. 

Але гэта толькі выява ягонага мягкага 
пяшчотнага беларускага характару з ягоным 
нахілам да лятуценнасьці, багатага ўяўлень- 
ня і фантазіі. Ня пойдзе ён у сьвет блудзіць, 
бо ведае, што ня ласкаю стрэне яго чужынец. 

Чужая старана 
Тугою араная, 
Сьлязьмі паліваная. 

Смаленскі селянін мае на запас і прыказкі: 
“Паміраць зьбіраешся, а жыта сей”. Вось-жа 
і ня ідзе ён з свае зямлі, якая бачыла ў вя- 
кох тут ходаньне шмат якіх сілаў. Сядзіць 
на ёй смаленец ужо шмат вякоў і ўратоўвае 
сябе ад асыміляцыі. З чыста беларускай асаб- 
лівасьцю даматурства трымаецца свайго па- 
летку, свае мовы, і гэтым бароніцца ад страты 
свае нацыянальнасьці. А пра свайго ўсходня- 
га суседа мае добрае дазнаньне, што выпра- 
цавалася ў вякох зяцятага ходаньня Беларусі 
з Масквою і выеўленае ў дасьціпных пры- 
казках. 

“Калі маскаль кажа суха, то падымайся да 
вуха: бо ён брэша”. 

“Ад чорта адхрысьцішся, а ад маскаля не 
адмолішся: ад маскаля полы падрэж ды 
ўцякай”. 

Гэтак выразна ўсьведамляе сваю адроз- 
насьць ад расейца смаленскі беларус і зама- 
цоўвае гэтае ўсьведамленьне ў вуснай народ- 
най творчасьці. Ды ўжо гэтае адрозьненьне 
найлепш робіць і сама мова смаленца, багатая 
агульна-беларускімі словамі, як хата, кубел, 
калыска, бажніца, пол (замест расейскага 
“Полати”), страха, катух, хустка, камізэлька 
(замест расейскага “жилет”), хадакі ці чара- 
вікі, кавалак, андарак (“і ў людзі і ў кабак -- 
усё адзін андарак”), кравец, шавец, магерка, 
сьвітка, намітка, бохан, клёцкі, калдуны, 
ладкі, панцак, крупнік, шмалец, страва, буль- 
ба, крыніца, шкода (зам. рас. “беда”) іг.д. г.п. 

Усе гэтыя словы, як ня трэба лепш, сьвет- 
чаць пра лучнасьць смаленскага слоўнікава- 
га складу з агульна-беларускім. Апрача. таго, 
кажнае з іх зьяўляецца добрым паказьнікам 
беларускасьці ўсіх жыцьцёвых абставінаў 
смаленскага селяніна, яны, нераўнуючы, тыя 
сымбалі, што хаваюць за сабой беларускі на- 
цыянальны характар, усяго гэтага багацьця, 
у якім гэтымі словамі называюцца асобныя 
рэчы ці зьявы і комплекс якіх дае шырокі 
абраз іхнага нацыянальнага твару. Смален- 
скі акруговы слоўнік Дабравольскага дае 
дзеля гэтых выснаваў багаты матар'ял. 

Аб беларускім складзе народнае мовы 
Смаленшчыны могуць добра сьветчыць, пры- 
кладам, гэткія, пададзеныя Максімавым, ска- 
зы вазьніцаў перад карчмою да шынкара. 

С. “Рандар, рандар! адчыні вароты: дай 
гарэлкі! Ах-ці якая мяцеліца: саўсім пера- 
зяблі, і коні чуць цягнуць, і ноч цёмная, ні- 
чога ня відна, і дарогу так замяло, што і 
найці ня можна. Рандар, рандар, адчыні ва- 
роты, налівай гарэлкі!” 

Трэба вызнаць і немалы ўклад Смален- 
шчыны і ў найноўшае беларускае адраджэнь- 
не. Ведама, што смаленскія дэлегаты, удзель- 
нікі Першага Ўсебеларускага Кангрэсу Ў 
Менску ў сьнежні 1917 году найбольш пасьля- 
доўна абаранялі пагляды незалежнікаў, ня 
ў прыклад магілеўскім “абласьнікам”. Сма- 
ленскія дэлегаты ўсьвядомлівалі сябе дзець- 
мі маці-Беларусі і найбольш адкрыта і рашуча 
дамагаліся дзяржаўнага самавызначэньня Бе- 
ларусі на ўсіх ейных этнаграфічных абшарах. 

Смаленшчына дала беларускай літаратуры 

такога выдатнага пісьменьніка, як Максім 
Гарэцкі, які ўзбагаціў беларускую літаратур- 
ную мову багацьцем моўнае адмены нашае 
ўсходняе поўначы. У смаленскай вёсцы Ка- 
лесьнікі, Хіславіцкай воласьці, нарадзіўся бе- 
ларускі паэт Зьмітрок Астапенка (1910-1944), 
які таксама, як і Гарэцкі, унёс багата сма- 
ленскіх арыгінальных словаў у беларускую 
паэзію. Уцякаючы ад саветаў праз Славаччы- 
ну, ахопленую паўстаньнем у 1944 годзе, Ас- 
тапенка загінуў з словамі звароту да любай 
Беларусі, словамі бязьмежнай любові да 
бацькаўшчыны, якой ён аддаў сваё кароткае, 
але творча плённае жыцьцё. Ягоная паэма 
“ЭДЭМ” і шматлікія вершы цалкам спраў- 
дзілі прадбачаньне Якуба Коласа, які ў 1923 
годзе, будучы ў Мсьціслаўлі ў Пэдагагічным 
Тэхнікуме, падараваў Зьмітраку Астапенку 
сваю кнігу з надпісам, у якім прадракаў бу- 
дучыню вядомага паэты і тым акрыліў мала- 
ды талент. 

Вывучэньне моўных асаблівасьцяў Сма- 
леншчыны можа быць асабліва плённым для 
збагачэньня беларускае мовы. Прыкладам, 
колькі прыгожасьці і самабытнае адмены ха- 
ваецца ў словах, запісаных на Смаленшчыне 
і прыведзеных А. Адамовічам на адной з 
дыскусійных зборак у Нью-Ёрку (“Конадні”, 
МоЗ, 1955, бал. 94-95). Вось некаторыя зь іх: 
утравець (зарасьці травою), асянець, абася- 
нець (рабіцца надвор'ю, як увосень), раўніць 
(дзяліць на роўныя часткі), ірміцца, зайр- 
міцца ў сэньсе загарэцца нейкім пачуцьцём, 
глыбіць (дамагацца), дымна (цяжкі настрой), 
работашна (шмат работы), вуздыхна, зямель- 

на, улюбі (у каханьні), уцьверазі (у цьвяро- 
засьці), час улягу, угадзіне (позьні час), 
удаліна (чужына). Або гэткія сынонімы і ан- 
тонімы: разумлівы, бязумлівы, безум, кась- 
нік (прамень), адкосак (водбліск), шумцець, 
шумархаваць, гульляваць, народліва, прына- 
родна, заўвеціць, заўвета (ветлая заўвага), 
загада, закор (дакор), маладзьга (аб моладзі 
грэбліва), прыродак (прырода), падаўтараць 
(паўтараць яшчэ раз), пераказваць (паўта- 
раць у гаворцы), падаваць (быць падобным), 
працяглівы, накупіць (падкупіць), намахнуц- 
ца, басавік (басяк), нямінучая (няміну- 
часьць), вухарэз (галаварэз), гарывы (гарыс- 
ты), нізовы, гулявы (гуляшчы), лёгкаабыч- 
ны (лёгкадумны), цанаваць (цаніць), собства, 
(уласнасьць), пульга (завея), маравы (мор- 
скі), маранік (марак), праказацца (праявіц- 
ца), ціхім маньнем (“ціхай сапай”), на гу- 
лянках (вольным часам), абкіраваць (арга- 
нізаваць справу), налажыць імя (даць імя), 
пакласьці (умовіцца), паклад (умова), вомя- 
га (атрута) выйма (міма), сплавадзіць 
(збыць), наплавадзіць (навадніць), мазны, 
мазьненькі (мізэрны), паднебесь (гарызонт), 
заняважыць (зьбянтэжыць), пасылаваць (ка- 
мандыраваць), паязда (экспэдыцыя), судлівы 
(крытычны), судлівіць (крытыкаваць), чырк- 
у-чырк (акурат). 

Сп. А. Адамовіч таксама прапанаваў колькі 
смаленскіх словаў на зьмену ўжываемым час- 
та барбарызмам і жарганізмам (глядзіце там- 
жа). Яны вартыя ўвагі ўсіх беларускіх мова- 
ведаў. Варта прывесьці і іх: намінаць, намін- 
ка (намякаць, намёк), перагосткі (абмен візы- 
тамі), адгосткі (паўторнае адведаньне), хад- 


іы б ады 


жане (праходжыя), увед (іспыт), спытка 
(“пробка”), мульлё (пролежні), машурга 
(мішура), праграчыць (празяваць), брыжы- 
ковыя дзяўчаты ('кисейные барышни”), 
здобіль ('изобилие”), дасьпяшны (пасьпяхо- 
вы), дасьпех (посьпех), посуд (судно, шуга- 
вы (ветраны чалавек), весьці за (уважаць 
за). 

Агромністую колькасьць самабытных сло- 
ваў заключае ў сабе ведамы “Толковый сло- 
варь живого великорусского языка” Уладзі- 
мера Даля, у 4-х томах. Багата іх у вядомым 
слоўніку беларускае мовы Насовіча. Значная 
частка гэтых словаў ўжываецца і ў іншых 
мясцовасьцях Беларусі і ўвайшла ў агульна 
літаратурную сучасную беларускую мову. 
Уклад смаленцаў тут асабліва вялікі і заслу- 
гоўвае свайго вызнаньня і належнае ацэны, 
а таксама навуковага вывучэньня. На вялікі 
жаль, гэтае вывучэньне ў Беларускай Савец- 
кай Сацыялістычнай Рэспубліцы вельмі за- 
пынілася дзеля ўлучэньня Смаленшчыны ў 
склад Расейскае Фэдэратыўнае Савецкае Рэс- 
публікі. Таму беларускія моваведы пры Ін- 
стытуце Мовазнаўства Акадэміі Навук БССР 
у Менску змушаныя абмяжоўваць абсяг сваіх 
дасьледваньняў межамі сучаснае БССР. 
Праўда, у 20-х гадох Смаленшчына вывуча- 
лася беларускімі навукоўцамі, і тады шмат 
было зроблена для яе вывучэньня ў Інсты- 
туце Беларускае Культуры, а на пачатку і ў 
Беларускай Акадэміі Навук у Менску. 

А паслухайце народныя песьні Смаленшчы- 
ны. Гэта тыпова беларускія народныя песь- 
ні з тэю-ж самаю моўнаю і музычнаю асно- 
ваю. Для прыкладу, вазьмеце жартоўную (у 

зборніку Дабравольскага, ч. ІУ): 
Да сею-ж я (2) 
У гародзе чарнушачку, 
Пад гародам пятрушачку, 
Да сею-ж я. 
Да палю-жа я 
У гародзе чарнушачку, 
Пад гародам пятрушачку, 
Да палю-жа. я. (2) 
Да бяру-жа я (2) 
У гародзе чарнушачку, 
Пад гародам пятрушачку 
Да бяру-жа я. 
Навару-жа я (2) 
Да старому качана з бураком, 
Маладому кісяля з малаком, 
Навару-жа я. (2) 
Пасьцялю-жа я (2) 
Да старому на ўзапечкі, 
Маладому да на покуце, 
Пасьцялю-жа я. (2) 
Падлажу-жа я (2) 
Што старому да дзяружачку, 
Маладому да падушачку, 
Падлажу-жа. я. (2) 
Прабуджу-жа я (2) 
Што старога ды піхаючы, 
Маладога абдымаючы, 
Прабуджу-жа я. (2) 
Праваджу-жа я (2) 
Як старога із сабакамі, 
Маладога із музыкамі, 
Праваджу-жа я (2). 
Цікава адзначыць той факт, што ў выдань- 
не Беларускай Акадэміі Навук -- “Песьні бе- 
ларускага народу” т. І, Менск 1940 г., увай- 

інлб шмат беларускіх песьняў, запісаных на 
Смаленшчыне ведамымі этнографамі, як Даб- 
равольскі з ягоным “Смаленскім этнаграфіч- 
ным зборнікам” ч. І, 1891 г., ч. П, 1893 г., ч. 
ІУ, 1903 г., як Насовіч, Раманаў і інш. 

У кнізе “Песьні беларускага народу”, часта 
ўзорам песьні і прыводзіцца толькі песьня 
Смаленшчыны. У тым-жа выпадку, калі за 
ўзор даецца песьня з цэнтральнае Беларусі, 
дык у камэнтарах вельмі часта паказваецца, 
на запісы тых самых песьняў або іхных ва- 
рыянтаў у Смаленшчыне з паказаньнем літа- 
ратуры і бібліяграфічных дадзеных. Гэта га- 
ворыць аб адзінсьцьве беларускае народнае 
песьні ад беларускае Горадзеншчыны да са- 
мых усходніх і паўночных абшараў Смален- 
шчыны. Адзін народ -- адны і тыя-ж у яго і 
песьні. 

Смаленскі і бранскі селянін на кірмашы ды 
ў людзі, як і усе беларусы, выяжджалі ў бе- 
лай магерцы і шэрай сьвітцы, а за клясычны 
народны інструмэнт у іх так сама -- беларус- 
кая дуда -- скураны круглы мяшок і прыт- 
кнутая да дзіркі дудка з пераборам для паль- 
цаў, якая грае і тады, калі ў яе пакідаюць 
дзьмуць. АА 

Смаленскі беларус, як і ўсе беларускія ся- 
ляне,на працягу гісторыі застаўся абыякавым 
да розных рэлігійных змаганьняў і не даваў 
із свайго асяродзьдзя духовых фанатыкаў, 
палоненых якой-небудзь рэлігійнаю догмаю. 

Беларус заўсёды адзначаўся рэлігійным ін- 
дыфэрэнтызмам і таму не паддаўся ўплывам 
розных рэлігійных сэктаў, якіх так багата 
было ў ягонага ўсходняга суседа. Жыцьцё на 
воддалі ад гарадоў спрыяла захоўваньню свае 

